



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1606/23 - 2009 ජුනි 18 වැනි බ්‍රහස්පතින්දා - 2009.06.18

(රජයේ බලය පිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

සී. එල් 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ අතිගරු ජනාධිපතිතුමා විසින් සාදන ලද නියෝග.

මහින්ද රාජපක්ෂ,
ජනාධිපති.

2009 ජුනි මස 18 වැනි දින,
කොළඹ දී ය.

නියෝග

2009 ජනවාරි මස 07 වන දින අංක 1583/12 දරන අතිවිශේෂ ගැසට් පත්‍රයේ පළ කරන ලද සහ (40 වන අධිකාරය වූ) මහජන ආරක්ෂක ආඥාපනතේ 24 වගන්තිය ප්‍රකාරව බලාත්මකව පවතින බවට සලකනු ලබන 2009 අංක 1 දරන හදිසි අවස්ථා (දෙමළ ඊළාම් විමුක්ති කොටි සංවිධානය තහනම් කිරීමේ) නියෝගවල 7 වන නියෝගයට ඉක්බිතිවම පහත දැක්වෙන අලුත් නියෝගය ඇතුළත් කිරීම මගින් එම නියෝග මෙයින් සංශෝධනය කරනු ලැබේ :-

“7 අ. කිසිම තැනැත්තකු විසින් -

“දෙමළ ඊළාම් විමුක්ති කොටි” යන විලාශය යටතේ වූ සංවිධාන හෝ එවැනි සංවිධානයක සාමාජිකයකු සමඟ හෝ ඒ සඳහා මේ නියෝගවල විධිවිධාන උල්ලංඝනය කරමින් තමා වෙනුවෙන් හෝ සංස්ථාගත කරන ලද හෝ සංස්ථාගත කරනු නොලැබූ යම් පුද්ගල මණ්ඩලයක් හෝ යම් තැනැත්තකු වෙනුවෙන් -

(අ) සාමාජික ගාස්තු ඇතුළු අරමුදල් එකතු කිරීමෙහි නියුක්ත වීම හෝ ඒ සම්බන්ධව හෝ ඊට අදාළව ක්‍රියා කිරීම ;

(ආ) සැපයුම් කිරීම, විකිණීම, පරිත්‍යාග කිරීම හෝ මිලදී ගැනීම ;

(ඇ) යම් වංචල හෝ නිශ්චල දේපළක්, ද්‍රව්‍යයක් හෝ වෙනත් දෙයක්, කුලියට දීම, බදු දීම හෝ ලබා ගැනීම හෝ ප්‍රසම්පාදනය කිරීම;

(ඈ) ප්‍රාග්ධනය වශයෙන් මුදල් සැපයීම, යම් වංචල හෝ නිශ්චල දේපළ, ද්‍රව්‍ය හෝ වෙනත් දෙයක් ලබා ගැනීම හෝ ලබා දීම;

(ඉ) යම් පීඩාකාරී ආයුධයක්, පුපුරන ද්‍රව්‍යයක් හෝ ගිනි අවියක් මිලදී ගැනීමේ හෝ විකිණීමේ නියැලීම හෝ ඒ සම්බන්ධව හෝ ඊට අදාළව කටයුතු කිරීම.

(2) මේ නියෝගවල (1) වන ඡේදයේ විධිවිධාන උල්ලංඝනය කරමින් ක්‍රියා කරන යම් තැනැත්තෙක් වරදකට වරදකරු වන අතර, එම වරදට විෂයය වන සියලු දේපළ හෝ මුදල් රාජසන්තක කරනු ලැබිය යුතු ය.

(3) මෙම ඡේදයේ -

“පීඩාකාරී ආයුධය” යන්නට 1966 අංක 6 දරන පීඩාකාරී ආයුධ පනතෙන් ඊට ඇති අර්ථයම තිබිය යුතු ය;

“පුපුරුණ ද්‍රව්‍ය” යන්නට (183 වන අධිකාරය වූ) පුපුරුණ ද්‍රව්‍ය ආඥාපනතේ ඊට ඇති අර්ථයම තිබිය යුතු ය;

“ගිනි අවි” යන්නට (182 වන අධිකාරය වූ) ගිනි අවි ආඥාපනතේ ඊට ඇති අර්ථයම තිබිය යුතු ය.